

પ્રસાર ભારતી

પ્રાદેશિક સમાચાર વિભાગ, અમદાવાદ

તારીખ : 30-01-2024

સવારે : 7.10 થી 7.20

- ✓ લોકસભાની પહેલા તબક્કાની આગામી 19મી એપ્રિલે યોજનારી ચૂંટણીની 102 બેઠકો માટે ભરાયેલા ઉમેદવારી પત્રો પાછા ખેંચવાનો આજે અંતિમ દિવસ.
- ✓ લોકસભા ચૂંટણી અંતર્ગત પ્રસાર માધ્યમો માટે એક્ઝિટ પોલ અને ઓપીનિયન પોલ સંદર્ભે સૂચનો જાહેર કરાયા.
- ✓ આજે રાજ્યભરમાં જ્ઞાન સાધના પરીક્ષા અને કોમન એન્ટ્રન્સ ટેસ્ટ યોજાશે.
- ✓ પાટણ તાલુકાની સંડેર હાઈસ્કૂલના રુદ્ર પટેલે વર્ષ 2023-24 માટેનો બેસ્ટ એનસીસી કેડેટ એવોર્ડ મેળવ્યો.
- ✓ અમદાવાદમાં રમાયેલી AITA મેન્સ પ્રો ટેનિસ ટુર્નામેન્ટમાં દેવ જાવિયાએ સીંગલ્સનો ખિતાબ જીત્યો.

1ST AND 2ND-PHASE-NOTIFICATION

લોકસભાની પહેલા તબક્કાની આગામી 19મી એપ્રિલે યોજનારી ચૂંટણીની 102 બેઠકો માટે ભરાયેલા ઉમેદવારી પત્રો પાછા ખેંચવાનો આજે છેલ્લો દિવસ છે.

આજે સાંજ સુધીમાં 102 બેઠકો પર કેટલા ઉમેદવારો ચૂંટણી લડી રહ્યા છે તે ચિત્ર સ્પષ્ટ થશે. 19મી એપ્રિલે મતદાન થયા બાદ આગામી ચોથી જૂને મતગણતરી હાથ ધરાશે.

.....

ELECTION - MARGDARSHIKA

લોકસભા સામાન્ય ચૂંટણી અંતર્ગત પ્રસાર માધ્યમો માટે એક્સિટ પોલ અને ઓપીનિયન પોલ સંદર્ભે માર્ગદર્શિકા સૂચનો જાહેર કરવામાં આવ્યા છે.

જેમાં 19 એપ્રિલ થી એક્સિટ પોલ અને લોકસભાની સામાન્ય ચૂંટણી અને ગુજરાત વિધાનસભાની પેટાચૂંટણીના મતદાનના દિવસે મતદાનનો સમય સમાપ્ત થતો હોય તે પૂર્વેના 48 કલાક દરમિયાન ઓપીનિયન પોલ પર પણ પ્રતિબંધ જાહેર કરવામાં આવ્યો છે. ઉલ્લેખનીય છે કે, 19 એપ્રિલ સવારે 7 વાગ્યાથી પહેલી જૂન સાંજના સાડા છ વાગ્યા સુધી પ્રિન્ટ કે ઇલેક્ટ્રોનિક મીડિયા કોઈ પણ પ્રકારના એક્સિટ પોલ કે તેના પરિણામ જાહેર કરી શકશે નહીં.

.....

BHARUCH LOK SABHA SEAT

ઝઘડિયાના પૂર્વ ધારાસભ્ય છોટુ વસાવાએ લોકસભા ચૂંટણીમાં પોતાના નવરચિત રાજકીય પક્ષ ભારતીય આદિવાસી પાર્ટીથી ચૂંટણીમાં ઉતરવાનો નિર્ણય કર્યો છે.

ગઇકાલે વાસણા ખાતે યોજાયેલ પત્રકાર પરિષદમાં છોટુ વસાવાએ આ મુજબ જણાવ્યું હતું.

અત્રે ઉલ્લેખનીય છે કે, ભરૂચ લોકસભા બેઠક ઉપર ભાજપ, આમ આદમી પાર્ટી અને એક નવો પક્ષ ભારતીય આદિવાસી પાર્ટી એમ ત્રણ પક્ષ ચૂંટણી મેદાને ઉતરશે. અગાઉ એઆઇએણઆઇ પાર્ટીએ ભરૂચ લોકસભા બેઠક પરથી ચૂંટણી લડવાની જાહેરાત કરી છે.

.....

VOTER HELPLINE

ચૂંટણી પંચ દ્વારા શરૂ કરાયેલી વોટર્સ હેલ્પલાઇન, અમદાવાદના નાગરિકો માટે મદદરૂપ અને માર્ગદર્શન બની રહી છે.

આ હેલ્પ લાઇન પર આવતા પ્રશ્નોના નિરાકરણ માટે ચૂંટણી પંચ દ્વારા અલાયદુ યુનિટ કાર્યરત કરાયું છે. જે 24 કલાક ચાલુ રહે છે અને નાગરિકોના પ્રશ્નો મુંઝવણોનો ઉકેલ આવે છે.

અત્યાર સુધીમાં આ હેલ્પલાઈન પર એક હજાર 695 થી વધુ કોલ્સ આવ્યા છે. જેમાં પૂછાયેલા પ્રશ્નોનો સંતોષકારક જવાબ આપવામાં આવ્યો છે. નાગરિકો દ્વારા મોટેભાગે ચૂંટણી કાર્ડ, મતદાર યાદી, મતદાન માટે માન્ય દસ્તાવેજો સહિતના પ્રશ્નો પૂછાય છે. જેના સંતોષકારક જવાબ આપવા સાથે લોકોને અન્ય માહિતી આપી જાગૃતિ ફેલાવાય છે.

.....

Vadodara- Cash Release Committee

ચૂંટણી કામગીરી દરમ્યાન નાગરિકોને અગવડ ન પડે તે માટે વડોદરામાં જિલ્લા કક્ષાએ ત્રણ સભ્યોની જિલ્લા ફરિયાદ સમિતિની રચના કરાઈ છે.

વડોદરામાં ચૂંટણી ખર્ચ દેખરેખ નિયંત્રણના નોડલ અધિકારી અને જિલ્લા વિકાસ અધિકારી, જિલ્લા ગ્રામ વિકાસ એજન્સીના નિયામક અને જિલ્લા તિજોરી અધિકારી સહિત ત્રણ સભ્યોની એક (Cash Release Committee) સમિતિની જિલ્લા ચૂંટણી અધિકારી દ્વારા રચના કરવામાં આવી છે.

જનતાને અસુવિધા ટાળવા માટે તેમજ જો કોઈ ફરિયાદો હોય તો તેના નિવારણ માટે જિલ્લાના ત્રણ અધિકારીઓનો સમાવેશ કરતી 'જિલ્લા ફરિયાદ સમિતિ પોલીસ, SST અથવા FS દ્વારા કરવામાં આવેલા જપ્તીના દરેક કેસની જાતે તપાસ કરશે. આ સમિતિ ચૂંટણી દરમ્યાન જપ્ત કરવામાં આવેલ રોકડ - કિંમતી વસ્તુઓની મુક્તિ અંગે પગલાં લેશે. ૧૦ (દસ) લાખ રૂપિયાથી વધુ રોકડ મુક્ત કરતા પહેલાં ઈન્કમટેક્સના નોડલ અધિકારીને જાણ કરવામાં આવશે.

.....

MORBI CHUTANI

મોરબી જિલ્લા ચૂંટણી અધિકારી કે.બી. ઝવેરીની ઉપસ્થિતિમાં ગઈકાલે મોરબીવાસીઓ, ઉદ્યોગપતિઓ પોતાના મતાધિકારનું મહત્વ સમજે તે માટે મતદાન જાગૃતિ કાર્યક્રમ યોજાયો હતો. વધુ વિગત આપતા ચૂંટણી અધિકારીએ આ મુજબ જણાવ્યું હતું,

બાઈટ - કે બી ઝવેરી, જિલ્લા ચૂંટણી અધિકારી

.....

MID BREAK- NEWS- REGIONAL

આ સમાચાર આપ આકાશવાણીના અમદાવાદ- વડોદરા કેન્દ્ર પરથી સાંભળી રહ્યા છો. વધુ સમાચાર આપ અમારી વેબસાઇટ newsonair.gov.in/Gujarati પર વાંચી શકશો.

.....

GNANA SETU, GNANA SADHANA EXAM

સરકારી તથા અનુદાનિત શાળાઓ, પસંદગીની સ્વનિર્ભર શાળાઓ ધોરણે 9થી 12 ના વિદ્યાર્થીઓના શિક્ષણ માટેની મુખ્યમંત્રી જ્ઞાન સાધના મેરિટ સ્કોલરશિપ પરીક્ષા તેમજ સરકારી-ગ્રાન્ટ ઇન એઇડ સ્કૂલોમાં ધોરણ 6થી 12 સુધીના અભ્યાસ માટેની વિવિધ સ્કોલરશિપની કોમન એન્ટ્રન્સ ટેસ્ટ આજે યોજાશે.

જ્ઞાન સાધના મેરિટ સ્કોલરશિપ પરીક્ષા માટે આ વર્ષે 6 લાખ 02 હજાર 586 વિદ્યાર્થી નોંધાયા છે. જ્યારે કોમન એન્ટ્રન્સ ટેસ્ટ માટે આ વર્ષે 7 લાખ 12 હજાર 739 વિદ્યાર્થીઓ નોંધાયા છે.

રાજ્ય પરીક્ષા બોર્ડનાં સૂત્રોના જણાવ્યા પ્રમાણે આજે સવારે 10.30થી બપોરે એક વાગ્યા દરમિયાન સીઈટી, જ્યારે બપોરે 3થી 5.30 દરમિયાન જ્ઞાન સાધના મેરિટ સ્કોલરશિપ પરીક્ષા યોજાશે. આ પરીક્ષાનું પરિણામ એપ્રિલના અંત સુધીમાં જાહેર કરાશે.

અમદાવાદ, વડોદરા, રાજકોટ, સુરત સહિતનાં 30 જિલ્લાઓમાં આ પરીક્ષા યોજાશે. અમદાવાદમાં મુખ્યમંત્રી જ્ઞાન સાધના સ્કોલરશિપ યોજના માટે 40 હજાર 557 વિદ્યાર્થીઓ નોંધાયા છે. જ્યારે અમદાવાદમાં કોમન એન્ટ્રન્સ ટેસ્ટ માટે 48 હજાર 765 વિદ્યાર્થીઓ નોંધાયા છે.

.....

GUJARAT GAUN SEVA

ગુજરાત ગૌણ સેવા પસંદગી મંડળ દ્વારા રાજ્યમાં આજે અને આવતીકાલે સ્પર્ધાત્મક પરીક્ષા લેવાશે

જેમાં સવારે 9 થી 12 અને બપોરે 2 થી 5 દરમિયાન પ્લાનિંગ આસિસ્ટન્ટ, ગ્રાફિક ડિઝાઇનર અને સર્વેયર સંવર્ગની સ્પર્ધાત્મક પરીક્ષા લેવાશે. પરીક્ષા દરમિયાન કોઈ ગેરરીતિ ન થાય અને પરિક્ષાર્થીઓ નિર્ભયતાથી પરીક્ષા આપી શકે તે માટે કેટલાક પ્રતિબંધ લગાવવામાં આવ્યા છે. જેમાં પરીક્ષા કેન્દ્રની અંદર મોબાઈલ ફોન, ઇલેક્ટ્રીક ઉપકરણો ન લઈ જવા, 100 મીટરના અંતરમાં ઝેરોક્ષ મશીન ચાલુ ના રાખવું તેમજ લાઉડ સ્પીકર ન વગાડવા જેવા આદેશ જાહેર કરાયા છે.

.....

CUET RESULT

ગુજરાત વિદ્યાપીઠમાં ચાલતા વિવિધ અભ્યાસક્રમોની કુલ એક હજાર 882 બેઠકો માટે પ્રવેશ પ્રક્રિયા શરૂ કરવાની જાહેરાત કરાઈ છે.

આ તમામ કોર્સમાં કોમન યુનિવર્સિટી એન્ટ્રન્સ ટેસ્ટ ઉપરાંત પ્રથમ વખત વિદ્યાપીઠ દ્વારા પર એન્ટ્રન્સ ટેસ્ટ લેવાનું નક્કી કરાયું છે. કોમન ટેસ્ટ ઉપરાંત વિદ્યાપીઠ દ્વારા ગુજરાત વિદ્યાપીઠ એલિજિબિલીટી એફિશિયન્સી ટેસ્ટ ફોર એડમિશન - ગીતા લેવામાં આવશે. આ બંને પૈકી કોઈપણ પરીક્ષા આપીને પ્રવેશ મેળવી શકશે.

આ પરીક્ષા માટે વિદ્યાર્થીઓ 29મીથી લઈને 30મી એપ્રિલ સુધી ઓનલાઈન અરજી કરી શકશે.

સીયુઈટી અને વિદ્યાપીઠ એન્ટ્રન્સના ગુણાંકના આધારે આગામી 24મીથી 26મી જૂન દરમિયાન પ્રવેશ પ્રક્રિયા યોજવામાં આવશે. આગામી પહેલી જુલાઈથી નવું શૈક્ષણિક સત્ર શરૂ કરવામાં આવશે.

.....

NCC

પાટણ તાલુકાના સંડેર હાઈસ્કૂલના એન.સી.સી. યુનિટના કેડેટ રુદ્ર પટેલને બેસ્ટ કેડેટ એવોર્ડ 2023-2024 થી સન્માનિત કરવામાં આવ્યા છે.

ઉલ્લેખનીય છે કે ગુજરાત અને દાદરા નગર હવેલી એનસીસી ડાયરેક્ટરેટ દ્વારા પ્રતિવર્ષ એન.સી.સી. કેડેટો ને પીટી પરેડ, ફાયરિંગ, હેલ્થ એન્ડ હાઇજીન, સામાજિક જાગૃતિ અભિયાન તથા આર્મી ટ્રેનિંગ કેમ્પ જેવી પ્રવૃત્તિઓ યોજી

તાલીમબદ્ધ કરવામાં આવે છે તથા પ્રતિ વર્ષ શ્રેષ્ઠ તાલીમ પ્રાપ્ત કરનાર કેડેટને બેસ્ટ કેડેટ એવોર્ડથી સન્માનિત કરવામાં આવે છે .

ચાલુ વર્ષે , 7 ગુજરાત બટાલિયન એન.સી.સી. મહેસાણા દ્વારા, સી. જે. પંચાલ જયભારતી વિદ્યાલય અને એ.વી. ગામી ઉચ્ચત્તર માધ્યમિક વિભાગ, સંડેરમા કાર્યરત એન.સી.સી. ના કેડેટ રુદ્ર ને સુબેદાર મેજર સંજીવ કુમાર ના હસ્તે બેસ્ટ કેડેટ એવોર્ડ 2023- 2024 એનાયત કરાયો છે . રુદ્ર પટેલએ આ એવોર્ડ પ્રાપ્ત કરીને શાળાનું ગૌરવ વધાર્યું છે

.....

TABLE TENNIS

અમદાવાદમાં રમાયેલી AITA મેન્સ પ્રો ટેનિસ ટુર્નામેન્ટમાં દેવ જાવિયાએ સીંગલ્સનો ખિતાબ જીત્યો છે.

ફાઈનલમાં દેવ જાવિયાએ ધ્રુવ હીરપરાને 7-6, 4-6, 7-5થી હરાવી ફાઈનલ જીતી છે.

મેન્સ ડબલ્સમાં ધ્રુવ હીરપરા અને માધવીન કામથની જોડીએ, દીમીત્રી અને સિદ્ધાર્થની જોડીને 6-2, 6-3થી હરાવી ખિતાબ જીત્યો છે.

.....

FOOTBALL LEAGUE

ગુજરાત સ્ટેટ ફૂટબોલ એસોસિએશન દ્વારા અમદાવાદ ખાતે ગુજરાત ફૂટબોલ સુપર લીગ સ્પર્ધાનું આયોજન કરાયું છે.

પહેલી મે થી 12 મે દરમિયાન, અમદાવાદના ટ્રાન્સ સ્ટેડિયા ખાતે યોજાનાર આ ગુજરાત સુપર લીગ ફૂટબોલ ચેમ્પિયન શીપમાં છ ટીમો ભાગ લેશે.

6 ટીમોમાં 84 ખેલાડીઓનો સમાવેશ કરાયો છે. જેમાં 36 ખેલાડીઓ ગુજરાત બહારના હોવાથી ગુજરાતના ખેલાડીઓને દેશના ઉચ્ચ સ્તરના ખેલાડીઓ સાથે રમવાની તક મળશે. આ ઉપરાંત તમામ ટીમના હેડ કોચ અને ટેકનિકલ સ્ટાફમાં પણ ગુજરાતના જ કોચ - પ્રતિભાઓનો સમાવેશ કરાશે.

.....